

safar

له وېرې نه ازادي

د ايمان سره ژوند

دوهېمې برخې ته بڼه راغلاست: په ازادۍ کې ژوند وکړئ

عيسى وفرمايل: "حقيقت به وپېژنئ او حقيقت به تاسو ازاد کړي" (يوحنا ۸: ۳۲). پولس وايي: "مسيح مونږ ازاد کړو چې ازاد اوسو" (غلاتيان ۵: ۱). د سفر په دوهمه برخه کې به مونږ زده کړو چې په رښتيني ازادۍ کې ژوند وکړو. په دې برخه کې په يو د هغو عامو دامونو سره چې مونږ اسبروي، مقابله وکړو: وېره

د پيل ټکي

- ځينې عامې وېرې چې مونږ ټول ورسره مخامخ يو، کومې دي؟ ايا کولای شئ لږ تر لږه د هغو نه اوو ته اشاره وکړئ؟
- له دې اوو وېرو نه، د کوم يو سره زيات مخامخ یئ؟ د دې وېرې تاثير ستاسو په ژوند کې څنگه دی؟

بحث او خبرې

وېره زموږ ژوند فلجوي. کله چې ووېرېږو، په سختۍ سره کولای شو له ايمان سره ژوند وکړو او له خدايه پېروي وکړو.

هغه ننګونه چې شتون لري داده، چې مونږ ټول په يو شکل د وېرې سره لاس په گربوان يو. دا وېرې زموږ په ژوند کې نفوذ کوي، زموږ قوت او خوشحالي غلا کوي او مونږ د يو ګټور ژوند د لرلو نه محرومي.

- په ورستيو دوو هفتو کې، وېرې څرنگه په تاسو باندې تاثير کړی دی؟
- څنگه مو د وېرې په اساس پرېکړه کړې ده؟
- که د دې وېرې څخه ازاد وئ، نو ستاسو د راتلونکي هفتې ژوند به له تېرې هفتې نه څه توپير درلود؟

اصلي مفکوره

د خدای نقشه زموږ د ژوند دپاره دا نه ده چې له وېرې سره ژوند وکړو. هغه مونږ ته ازادي رابخښي. مونږ په هغه خدای ايمان لرو چې قادر دی په خپلې مينې او قدرت سره ټولې وېرې له مونږ نه لرې کړي او مونږ ته هغه قدرت راکړي چې په ايمان سره خپلې ټولې وېرې له منځه یوسو.

د خدای حضور مونږ سره مرسته کوي چې په وېرې باندې غالب شو. د عيسى د نومونو څخه يو نوم "عمانوئيل" دی. چې معنی يې ده "خدای زموږ سره دی". کله چې خدای زموږ سره وي، نور هېڅ وېره نه لرو.

- که خدای له مونږ سره وي، نو هېڅکله يوازې نه يو او له هر څه سره چې مخامخ شو، خدای زموږ سره او زموږ په څنګ کې دی.
- که خدای له مونږ سره وي، نو د خپل ژوند په هره شېبه کې هغه ته لاسرسۍ لرو.
- که خدای زموږ سره وي، نو په دې شېبه کې ټول شيان د اسماني پلار تر واک لاندې دي. هغه بشپړ قدرت لري او ټول شيان زموږ د بڼې ګڼې دپاره کاروي.

په کلام باندې تعمق او غور

د لاندې ايتونو په هکله فکر وکړئ. خدای د وېرې په هکله څه وايي؟

- دوهم تيموتاوس ۱: ۷
- اشعيا ۴۱: ۱۰

safar

- ارميا ۲۹: ۱۱
- يوحنا ۱۴: ۲۷
- روميان ۸: ۳۷-۳۹
- عبرانيان ۱۳: ۵-۶

د دې ايتونو څخه کوم يو د وېرې په پام کې نيولو سره چې پورته ورته اشاره شوې ده، تاسو ته معنی لرونکي ده او ستاسو له زړه سره خبرې کوي؟

همدا اوس په گډه تمرين وکړئ.

مونږ وېرې ته بايد تسليم نه شو. کله چې وېره په مونږ راشي:

1. له روح القدسه وغواړئ چې مرسته درسره وکړي او پر وېرې باندې غالب شئ.
2. زړه مو د عمانوئيل خواته، يعنی هغه خدای چې له تاسو سره دی، وپروئ او د هغه حضور ته ور شئ.
3. د سپېڅلي کتاب يوه برخه غوره کړئ او هغه د دعا په شکل په لوړ اواز ووايئ (کولای شئ په پېل کې پورتنی ايتونه چې ورته اشاره شوې ده، وکاروئ).
4. باور وکړئ چې خدای له تاسو سره دی په دې شېبه کې د هغه حضور د ستاسو د پاره کافي دی،

د هغې وېرې په تړاو چې پورته ورته اشاره وشوه، د دې مثال په کارولو سره په گډه دعا وکړئ.

1. ای روح لقدس، له تا غواړم چې راشي او له ماسره مرسته وکړي، تر څو د په وېرې باندې غالب شم.
2. ای عیسی له تا نه شکر گزار یم چې عمانوئیل یې. ته همدا اوس له مونږ سره یې.
3. ای پلاره، له تا نه شکر گزاریم چې په اشعيا ۴۱: ۱۰ دې ماته وویل مه وېرېږه. تا له ما سره ژمنه کړې ده چې تل به له ماسره یې او زه نور اړ نه یم چې ووېرېږم، ځکه ته زما خدای یې. ته به ماته قدرت راکړي او زما مرستې ته به راش. ستا عدالت بڼې _ لاس به ما ټینګ او ثابت وساتي.
4. ای پلاره، پرېکړه کوم چې همدا اوس په تا باندې ایمان ولرم. په دې شېبه کې وېره نه منم او په بدل کې، په تا باندې ایمان غوره ګڼم.

دا دعا د نورو ايتونو په کارولو سره چې پورته ورته اشاره شوې ده، تکرار کړئ.

هره ورځ خپل تمرين تکرار کړئ.

- زبور ۲۷ ولولئ او د هر يو ايت په اړه فکر وکړئ. بيا دې لاندې درې پوښتنو ته ځواب ورکړئ:
 - د زبور دې برخې لیکونکي کومې وېرې تجربه کړي دي؟
 - څنگه هغه وکولای شول پر دې وېرو غالب شي؟
 - دا زبور د خدای په اړه کوم شيان مونږ ته رازده کوي؟
- اوس په دې موضوع باندې فکر وکړئ چې، وېره له کوم ځای نه ستاسو ژوند ته راغلې ده. د هغې په اوږدو کې، که وېره تاسو ته راشي، نو هغه ټکي چې نن مو تمرين کړل، وکاروئ.